



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 13.10.2024

പ്രധാന വാർത്തകൾ

TIME : 07.25 AM

1. രാഷ്ട്രപതി ദ്രൗപദി മുർമുവിന്റെ ത്രിരാഷ്ട്ര ആഫ്രിക്കൻ സന്ദർശനത്തിന് ഇന്നു തുടക്കം.  
**President Droupadi Murmu will leave on a three-nation visit to Algeria, Mauritania and Malawi today morning.**
2. രാജ്യത്തിന്റെ അടിസ്ഥാനസൗകര്യമേഖലയെ പരിവർത്തനം ചെയ്യുന്ന പിഎം ഗതിശക്തി പദ്ധതിക്ക് മൂന്നു വയസ്.  
**PM Gati Shakti National Master Plan completes 3 years of transforming country's Infrastructure landscape.**
3. ഹിന്ദുസ്ഥാൻ എയറോനോട്ടിക്സ് ലിമിറ്റഡിന് മഹാരത്ന പദവി നൽകുന്നതിന് കേന്ദ്രസർക്കാരിന്റെ അനുമതി.  
**Hindustan Aeronautics Ltd becomes 14th Maharatna CPSE.**
4. ഇന്ന് വിജയദശമി; കേരളത്തിൽ വിദ്യാരംഭച്ചടങ്ങുകളിൽ കുറുന്നുകൾ ആദ്യാക്ഷര മധുരം നുകരുന്നു.  
**In Kerala, Vidyarambham ceremonies are being held across the state today.**
5. മഴയുടെ പശ്ചാത്തലത്തിൽ കേരളത്തിൽ ഏഴ് ജില്ലകളിൽ മഞ്ഞ ജാഗ്രതാ നിർദ്ദേശം. തെക്കൻ കേരളത്തിൽ നാളെ വരെ മത്സ്യബന്ധനത്തിന് വിലക്ക്.  
**Yellow alert has been sounded in seven districts of Kerala in the wake of heavy rains. Fishing in south Kerala has been banned till tomorrow.**
6. വനിതാ ടി-20 ക്രിക്കറ്റ് ലോകകപ്പിൽ ഇന്ത്യ ഇന്ന് ഓസ്ട്രേലിയയെ നേരിടും; ബംഗ്ലാദേശിനെതിരായ മൂന്നു മത്സര പുരുഷ ട്വന്റി-20 പരമ്പര തുത്തുവാരി ഇന്ത്യ.  
**India will take on Australia in the Women's T20 Cricket World Cup today; India sweep the three-match men's Twenty20 series against Bangladesh.**



ഹിന്ദുസ്ഥാൻ എയറോനോട്ടിക്സ് ലിമിറ്റഡിനെ 14-ാമത് മഹാരത്ന കേന്ദ്ര പൊതുമേഖലാ സ്ഥാപനമായി ഉയർത്തുന്നതിന് കേന്ദ്ര സർക്കാരിന്റെ അനുമതി. എച്ച്എഎലിന് മഹാരത്ന പദവി നൽകാനുള്ള ശുപാർശയിൽ കേന്ദ്ര ധനമന്ത്രി നിർമ്മല സീതാരാമൻ ഒപ്പുവച്ചു. പ്രതിരോധ ഉൽപ്പാദന വകുപ്പിനു കീഴിലെ 28,162 കോടി രൂപ വാർഷിക വിറ്റുവരവുള്ള കേന്ദ്ര പൊതുമേഖല സ്ഥാപനമാണ് എച്ച്എഎൽ.

\*\*\*\*\*

### **PM INTERNSHIP SCHEME**

പ്രധാനമന്ത്രി ഇന്റേൺഷിപ്പ് പദ്ധതിയ്ക്കായി [pminternship.mca.gov.in](http://pminternship.mca.gov.in) ഓൺലൈൻ പോർട്ടലിൽ രജിസ്ട്രേഷൻ ആരംഭിച്ചു. ഈ മാസം 25 വരെ രജിസ്റ്റർ ചെയ്യാം. 21 മുതൽ 24 വയസ് വരെ പ്രായമുള്ള രാജ്യത്തെ ഒരു കോടി യുവാക്കൾക്ക് വരുന്ന അഞ്ച് വർഷത്തിനുള്ളിൽ ഇന്ത്യയിലെ മികച്ച 500 കമ്പനികളിൽ യഥാർഥ തൊഴിൽ അനുഭവം നൽകുക എന്നതാണ് പദ്ധതി ലക്ഷ്യമിടുന്നത്. പദ്ധതി, 2024-25 സാമ്പത്തിക വർഷം 1.25 ലക്ഷം ഇന്റേൺഷിപ്പ് അവസരങ്ങൾ നൽകും.

\*\*\*\*\*

### **HEADLINE – 4**

### **VIJAYADASHAMI-KERALA (INTRO)**

കേരളത്തിൽ വിജയദശമി ദിനമായ ഇന്ന് പുലർച്ചെ മുതൽ വിദ്യാരംഭ ചടങ്ങുകൾ ആരംഭിച്ചു. കോട്ടയം പനച്ചിക്കാട് ദക്ഷിണ മുകാംബിക ക്ഷേത്രം, ചോറ്റാനിക്കര ദേവി ക്ഷേത്രം, തിരുർ തുഞ്ചൻപറമ്പ്, ആറ്റുകാൽ ക്ഷേത്രം, പുജപ്പുര സരസ്വതി മണ്ഡപം ഉൾപ്പെടെ വിവിധയിടങ്ങളിൽ നടക്കുന്ന എഴുത്തിനിരൂത്ത് ചടങ്ങിൽ നിരവധി കുരുന്നുകളാണ് അറിവിന്റെ ആദ്യാക്ഷര മധുരം നുകരുന്നത്. തിരുർ തുഞ്ചൻ പറമ്പിലെ വിദ്യാരംഭ ചടങ്ങുകളുടെ വിശേഷങ്ങളുമായി ആകാശവാണി മലപ്പുറം ജില്ലാ പ്രതിനിധി സുരേഷ് ബാബു...

---

## (വോയിസ്)

\*\*\*\*\*

### **KULLU DUSSEHRA**

ഹിമാചൽ പ്രദേശിൽ അന്താരാഷ്ട്ര കുള്ളു ദസറ മേളയ്ക്ക് ഇന്ന് തുടക്കം. ഒരാഴ്ച നീണ്ടുനിൽക്കുന്ന ദസറ ആഘോഷങ്ങൾ ഗവർണ്ണർ ശിവ് പ്രതാപ് ശുക്ല ഉദ്ഘാടനം ചെയ്യും. ആഘോഷത്തിന്റെ ഭാഗമായി രഘുനാഥന്റെ മഹത്തായ രഥഘോഷയാത്ര പുറപ്പെടും. കുള്ളുവിന്റെ പവിത്രമായ സംസ്കാരത്തിന്റെ പ്രതീകമാണ് ഈ ഉത്സവം.

\*\*\*\*\*

### **BORIS JOHNSON - PM MODI**

പുതിയ പുസ്തകത്തിൽ ഇന്ത്യൻ പ്രധാനമന്ത്രി നരേന്ദ്രമോദിയെ അഭിനന്ദിച്ച് മുൻ ബ്രിട്ടീഷ് പ്രധാനമന്ത്രി ബോറിസ് ജോൺസൺ. പരിവർത്തന താരകം എന്ന് ശ്രീ മോദിയെ വിശേഷിപ്പിച്ച ബോറിസ് ജോൺസൺ, ഇരുവരുടേയും ആദ്യകൂടിക്കാഴ്ചയിലെ അനുഭവവും പങ്കുവെച്ചു. ഇരു രാജ്യങ്ങളും തമ്മിൽ മികച്ച ബന്ധമാണ് ഉള്ളതെന്നും ബോറിസ് ജോൺസൺ വിശേഷിപ്പിച്ചു.

\*\*\*\*\*

### **RAJNATH SINGH-DARJEELING**

നിലവിലെ സാഹചര്യം കണക്കിലെടുത്ത് അയൽരാജ്യങ്ങളിൽ നിന്നുള്ള ഭീഷണി നേരിടാൻ സായുധസേനകൾ പൂർണ്ണമായും സജ്ജരാണെന്ന് ഉറപ്പാക്കണമെന്ന് രാജ്യരക്ഷാ മന്ത്രി രാജ്നാഥ് സിംഗ്. രാജ്യ താൽപ്പര്യങ്ങൾക്ക് ഭീഷണി ഉണ്ടായാൽ പ്രതിരോധിക്കാൻ ഇന്ത്യ മടിക്കില്ലെന്നും മന്ത്രി പറഞ്ഞു. പശ്ചിമ ബംഗാളിലെ ഡാർജിലിംഗിൽ സൂക്ന സേനാ ആസ്ഥാനത്ത് സൈനികരെ അഭിസംബോധന ചെയ്യുകയായിരുന്നു അദ്ദേഹം.

\*\*\*\*\*

### **HEADLINE – 5**

---

---

## RAIN KERALA

അടുത്ത അഞ്ച് ദിവസങ്ങളിൽ ദക്ഷിണ കർണാടക, കേരളം, മാഹി, തമിഴ്നാട് എന്നിവിടങ്ങളിൽ കനത്ത മഴ തുടരാൻ സാധ്യതയെന്ന് ഇന്ത്യൻ കാലാവസ്ഥാ വകുപ്പ്. ആൻഡമാൻ നിക്കോബാർ ദ്വീപുകൾ, അരുണാചൽ പ്രദേശ്, അസം, മേഘാലയ, നാഗാലാൻഡ്, മണിപ്പൂർ, ത്രിപുര എന്നിവിടങ്ങളിൽ അടുത്ത രണ്ട് ദിവസങ്ങളിൽ നേരിയതോ മിതമായതോ ആയ മഴയ്ക്കും സാധ്യത. കേരളത്തിൽ ഇന്ന് പത്തനംതിട്ട, കോട്ടയം, ഇടുക്കി, എറണാകുളം, തൃശൂർ, പാലക്കാട്, മലപ്പുറം ജില്ലകളിൽ മഞ്ഞ ജാഗ്രതാ നിർദ്ദേശമുണ്ട്. തെക്കൻ കേരള-ലക്ഷദ്വീപ് തീരങ്ങളിൽ നാളെ വരെ മത്സ്യബന്ധനത്തിന് പോകാൻ പാടില്ലെന്നും കാലാവസ്ഥ വകുപ്പ് മുന്നറിയിപ്പ് നൽകി.

\*\*\*\*\*

### HEADLINE – 6

## T20 WOMENS WORLD CUP

വനിതാ ടി-20 ക്രിക്കറ്റ് ലോകകപ്പ് ഗ്രൂപ്പ് എ മത്സരത്തിൽ ഇന്ത്യ ഇന്ന് ഓസ്ട്രേലിയയെ നേരിടും. രാത്രി 7.30നു ഷാർജയിലാണ് കളി. ഗ്രൂപ്പ് ബി മത്സരത്തിൽ വൈകിട്ട് 3.30ന് ഇംഗ്ലണ്ടും സ്കോട്ട്ലൻഡും ഏറ്റുമുട്ടും. ഇന്നലെ നടന്ന ഗ്രൂപ്പ് എ മത്സരത്തിൽ ന്യൂസിലൻഡ്, ശ്രീലങ്കയെയും ഗ്രൂപ്പ് ബി മത്സരത്തിൽ ദക്ഷിണാഫ്രിക്ക, ബംഗ്ലാദേശിനെയും പരാജയപ്പെടുത്തി.

\*\*\*\*\*

### HEADLINE – 6a

## T20-INDIA-BANGLADESH

ബംഗ്ലാദേശിനെതിരായ മൂന്നു മത്സര പുരുഷ ട്വന്റി-20 പരമ്പര തുത്തുവാരി ഇന്ത്യ. മൂന്നാം മത്സരത്തിൽ 133 റൺസിനാണ് ഇന്ത്യയുടെ ജയം. മലയാളിതാരം സഞ്ജു സാംസൺ സെഞ്ചുറി നേടി. ആദ്യം ബാറ്റ് ചെയ്ത ഇന്ത്യ നിശ്ചിത 20 ഓവറിൽ 6 വിക്കറ്റിന് 297 റൺസെടുത്തു. സഞ്ജു 47 പന്തിൽ 8 സിക്സും 11

---

ഫോറുമുൾപ്പെടെ 111 റൺസ് നേടി. ബംഗ്ലാദേശിന് 20 ഓവറിൽ 7 വിക്കറ്റിന് 164 റൺസെടുക്കാനേ കഴിഞ്ഞുള്ളൂ. അന്താരാഷ്ട്ര ട്വന്റി-20യിലെ കന്നിസെഞ്ചുറി കുറിച്ച് കളിയിലെ താരമായ സഞ്ജു സാംസന്റെ വാക്കുകൾ...

(വോയ്സ്)

\*\*\*\*\*

### **INDIA-VIETNAM FOOTBALL**

വിയറ്റ്നാമിനെതിരായ സൗഹൃദ ഫുട്ബോൾ മത്സരത്തിൽ ഇന്ത്യക്ക് സമനില. വിയറ്റ്നാമിലെ നാം ദിനിൽ നടന്ന കളിയിൽ ഇരുടീമും ഓരോ ഗോൾ വീതം നേടി. 38-000 മിനിറ്റിൽ വിയറ്റ്നാമിന്റെ ഹോം ഡുക്ക് എൻഗുയെനാണ് ആദ്യം ഗോളടിച്ചത്. 53-000 മിനിറ്റിൽ ഫറൂഖ് ചൗധരി ഇന്ത്യക്കായി ഗോൾ മടക്കി.

\*\*\*\*\*

### **ASIAN TABLE TENNIS CHAMPIONSHIPS**

കസാക്കിസ്ഥാനിൽ നടക്കുന്ന ഏഷ്യൻ ടേബിൾ ടെന്നീസ് ചാമ്പ്യൻഷിപ്പ് വനിതാ ഡബിൾസ് സെമിയിൽ പ്രവേശിച്ച് ഇന്ത്യയുടെ അയ്ഹിക മുഖർജി-സുതീർത്ഥ മുഖർജി സഖ്യം ക്വാർട്ടർ ഫൈനലിൽ ദക്ഷിണ കൊറിയയെ 3-1 ന് പരാജയപ്പെടുത്തിയാണ് ഇന്ത്യൻ സഖ്യം സെമിയിലെത്തിയത്. ഇതോടെ, ഏഷ്യൻ ചാമ്പ്യൻഷിപ്പിൽ മെഡൽ നേടുന്ന ആദ്യ ഇന്ത്യൻ ജോഡിയായി അയ്ഹികയും സുതീർത്ഥയും സെമിഫൈനലിൽ ജപ്പാനാണ് എതിരാളികൾ.

\*

\*\*\*\*\*

\*\*\*\*\*